



(பத்தாவது பாராளுமன்றம் - முதலாவது கூட்டத்தொடர்)

இல. 14.]

## பாராளுமன்றத்தின் ஒழுங்குப் பத்திரம்

2025 ஜனவரி 23, வியாழக்கிழமை, மு.ப. 9.30 மணிக்கு

### வாய்மூல விடைக்கான வினாக்கள்

1.

103/2024

கௌரவ சட்டத்தரணி தயாசிறி ஜயசேக்கர,— வலுசக்தி அமைச்சரைக் கேட்பதற்கு,— (1)

- (அ) (i) 2024 ஆம் ஆண்டு அக்டோபர் மாதம் 21ஆந் திகதி முதல் நவம்பர் மாதம் 30 ஆம் திகதி வரை இலங்கைக்கு இறக்குமதி செய்யப்பட்ட பெட்ரோல், டீசல் மற்றும் மண்ணெண்ணெய் லீற்றர்களின் அளவு மற்றும் மசகெண்ணெய் பீப்பாய்களின் எண்ணிக்கை வெவ்வேறாக யாதென்பதையும்;
- (ii) மேற்படி ஒவ்வொரு வகையைச் சார்ந்த எரிபொருள் லீற்றருக்கும் அரசாங்கம் விதித்துள்ள வரித் தொகை வெவ்வேறாக யாதென்பதையும்;
- (iii) மேற்படி ஒவ்வொரு வகையைச் சார்ந்த எரிபொருளிலுமிருந்து அரசாங்கம் அறவிட்டுள்ள மொத்த வரித் தொகை வெவ்வேறாக யாதென்பதையும்;
- (iv) மேற்படி எரிபொருள் வகைகளுக்காக செலுத்தப்பட்டுள்ள தரையிறக்கும் கட்டணம் யாதென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

111/2024

கௌரவ நலின் பண்டார ஜயமஹ,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) ஏற்றுமதி செயலாக்க வலயமொன்றில் போதியளவு உட்கட்டமைப்பு வசதிகளை அபிவிருத்தி செய்தல் மிகவும் முக்கியமானது என்பதை ஏற்றுக் கொள்வாரா என்பதையும்;
- (ii) ஆமெனில், பிங்கிரிய ஏற்றுமதி செயலாக்க வலயத்தின் உட்கட்டமைப்பு வசதிகளை அபிவிருத்தி செய்வதற்கு இதுவரை செலவிடப்பட்டுள்ள தொகை யாதென்பதையும்;
- (iii) பிங்கிரிய ஏற்றுமதி செயலாக்க வலயத்தின் உட்கட்டமைப்பு வசதிகளை மென்மேலும் அபிவிருத்தி செய்வது உட்பட, மேற்படி ஏற்றுமதி செயலாக்க வலயத்தினை தொடர்ந்தும் அபிவிருத்தி செய்வதற்காக மேற்கொள்ளப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

149/2024

கௌரவ அஜித் பி. பெரேரா,— போக்குவரத்து, நெடுஞ்சாலைகள், துறைமுகங்கள் மற்றும் சிவில் விமானசேவைகள் அமைச்சரைக் கேட்பதற்கு,— (1)

- (அ) (i) கருத்துறை நகரம், மில்லனிய, வாத்துவ, மொரொன்துடுவ போன்ற அதிக சனத்தொகை கொண்ட மற்றும் பல்வேறு கைத்தொழில்கள் முன்னெடுக்கப்படுகின்ற அத்துடன் சுற்றுலாத் தொழிற்றுறைக்கு மிகவும் முக்கியமான ஒரு பிரதேசத்திற்கு, தெற்கு அதிவேக நெடுஞ்சாலைக்கான பிரவேசத்தை வழங்கும் “பெல்பொல இடமாறலானது” தேசிய ரீதியில் முக்கியமானதொரு கருத்திட்டம் என்பதை ஏற்றுக்கொள்வாரா என்பதையும்;
- (ii) மேற்படி கருத்திட்டத்தின் நிர்மாணப் பணிகள் ஆரம்பிக்கப்பட்ட திகதி யாதென்பதையும்;
- (iii) மேற்படி கருத்திட்டத்திற்காக இலங்கை முதலீட்டு சபையால் வீதி அபிவிருத்தி அதிகார சபைக்கு வழங்கப்பட்டுள்ள பணத்தொகை எவ்வளவு என்பதையும்;
- (iv) மேற்படி கருத்திட்டத்திற்காக இதுவரை செலவு செய்யப்பட்டுள்ள தொகை எவ்வளவு என்பதையும்;
- (v) மேற்படி கருத்திட்டத்திற்கான காணிகளை கைக்கொள்வதற்கு செலவிடப் பட்டுள்ள தொகை எவ்வளவு என்பதையும்;
- (vi) மேற்படி கருத்திட்டத்தை நிறைவுசெய்வதற்கு தேவைப்படும் பணத்தொகை எவ்வளவு என்பதையும்;
- (vii) மேற்படி கருத்திட்டத்தை நிறைவுசெய்ய எதிர்பார்க்கும் காலப்பகுதி யாதென்பதையும்;
- (viii) களனிகம இடமாறல் தொடக்கம் தொடங்கொட இடமாறல் வரையிலுள்ள தூரம் எவ்வளவு என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

4.

176/2024

கௌரவ ரவி கருணாநாயக்க,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) இலங்கை வங்கி கூட்டிணைக்கப்பட்ட திகதியினையும்;
- (ii) இலங்கை வங்கியின் தற்போதைய தலைவரினதும் பணிப்பாளர் சபை உறுப்பினர்களினதும் பிரதம நிறைவேற்று அதிகாரியினதும் பெயர்களையும்;
- (iii) கிளைகள் மற்றும் ஊழியர்களின் எண்ணிக்கையினையும்;
- (iv) இன்றுள்ளவாறாக பங்குகளுக்காகப் பெற்றுக்கொண்ட மூலதனம் யாதென்பதையும்;
- (v) இது மூலதனப் போதுநிலைக்கான “பேசல்” (BASEL) தேவைப்பாடுகளுடன் இயைபுறுகின்றதா என்பதையும்;
- (vi) இயைபுறாவிடின், அதை நிவர்த்திப்பதற்கு எடுக்கப்பட்ட நடவடிக்கைகளையும்;
- அவர் இச்சபைக்கு அறிவிப்பாரா?
- (ஆ) (i) கடந்த 10 வருடங்களுக்கான இலாபம் மற்றும் அடுத்த 3 வருடங்களுக்காக எதிர்பார்க்கப்படும் இலாபம் என்ன என்பதையும்;
- (ii) மேலே (i) இன் பிரகாரம், கடந்த 10 வருடங்களில் முதலீட்டின் மீதான இலாபம் என்ன என்பதையும்;
- (iii) கடந்த 5 வருடங்களில் நிர்வாகச் செலவு மற்றும் கடன் வழங்கல் வரம்பு வீதம் எவை என்பதையும்;
- (iv) கடன் வழங்கல் வீதத்தின் சதவீதமாக நிர்வாகச் செலவு என்ன என்பதையும்;
- (v) 2019 ஆம் ஆண்டு முதல் இற்றை வரை ஐந்தொகைப் பெறுமதிகள் என்ன என்பதையும்;
- அவர் இச்சபைக்கு வெவ்வேறாக அறிவிப்பாரா?

- (இ) (i) 1 பில்லியன் ரூபாவுக்கு மேற்பட்ட கடன்கள் பதிவழிக்கப்பட்டனவா என்பதையும்;  
(ii) அதோடு தொடர்புபட்ட நிறுவனங்களின் பெயர்கள் என்ன என்பதையும்;  
(iii) பதிவழிப்பதற்காக ஏற்று நடைமுறைப்படுத்தப்பட்ட சட்ட நடவடிக்கை முறைகள் எவை என்பதையும்;  
அவர் இச்சபைக்கு அறிவிப்பாரா?
- (ஈ) இன்றேல், ஏன்?

5.

241/2024

கௌரவ (டாக்டர்) நிஷாந்த சமரவீர,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) “குடும்ப மருத்துவம்” (Family Medicine) எனும் பெயரில் நிபுணத்துவ பயிற்சித் துறையொன்றைத் தாபிப்பதன் மூலம் எதிர்பார்க்கப்படுவது யாதென்பதையும்;  
(ii) இன்றளவில் மேற்படி எதிர்பார்ப்பினைப் பூர்த்தி செய்யும் வகையில், அதாவது பொது மக்களுக்கும் ஆரம்ப நிலை மருத்துவச் சேவைக்கும் அண்மித்து செயலாற்றும் வகையில், குறித்த நிபுணத்துவ மருத்துவர்கள் சேவை இணைப்புச் செய்யப்பட்டுள்ளார்களா என்பதையும்;  
(iii) இன்றேல், சிற்சில தனிப்பட்ட தேவைகளின் நிமித்தம் நகர்புறங்களை அண்மித்த மருத்துவமனைகளுக்கு சேவை இணைப்புச் செய்யப்பட்டுள்ளார்களா என்பதையும்;  
அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

250/2024

கௌரவ சட்டத்தரணி ரஹ் ஹகீம்,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) 2019 முதல் 2022ஆம் ஆண்டு வரையான காலப்பகுதியினுள் இலங்கையில் கோவிட்-19 நோயுடன் தொடர்புடையதாக —  
(i) ஆய்வுகூடத்தினால்-உறுதி செய்யப்பட்ட நோயாளிகளின் மொத்த எண்ணிக்கை;  
(ii) உறுதி செய்யப்பட்ட மரணங்களின் மொத்த எண்ணிக்கை;  
(iii) மரணித்தவர்களின் வயது, பால், வதிவிட மாகாணம் மற்றும் மாவட்டம், இனம் மற்றும் சமயம் அடிப்படையிலான மரணங்களின் எண்ணிக்கை விபரங்கள்;  
ஆகியவற்றை அவர் இச்சபைக்கு வெவ்வேறாக தெரிவிப்பாரா?
- (ஆ) 2019 முதல் 2022ஆம் ஆண்டு வரையான காலப்பகுதியினுள் இலங்கையில் கோவிட்-19 மரணங்களுடன் தொடர்புடையதாக —  
(i) சடலங்களை அகற்றுவதற்கு பயன்படுத்தப்பட்ட முறைகள்;  
(ii) தகனக்கிரியை மேற்கொள்ளப்பட்ட சடலங்களின் மொத்த எண்ணிக்கை;  
(iii) அடக்கம் செய்யப்பட்ட சடலங்களின் மொத்த எண்ணிக்கை;  
(iv) தகனக்கிரியை மற்றும் அடக்கம் செய்யப்பட்டவர்களின் வயது, பால், வதிவிட மாகாணம் மற்றும் மாவட்டம், இனம் மற்றும் சமயம் அடிப்படையிலான விபரங்கள்;  
ஆகியவற்றை அவர் இச்சபைக்கு வெவ்வேறாக தெரிவிப்பாரா?

(இ) இன்றேல், ஏன்?

7.

254/2024

கௌரவ ரவீந்திர பண்டார,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) கடந்த அரசாங்கத்தால் முன்வைக்கப்பட்ட கல்வி மறுசீரமைப்பு முன்மொழிவுகள் நடைமுறைப்படுத்தப்படுமா என்பதையும்;
- (ii) அவற்றில் முன்மொழியப்பட்டவாறு அழகியல், தகவல் தொழில்நுட்பம் மற்றும் கணக்கியல் ஆகிய பாடங்கள் நீக்கப்படுவதை ஏற்றுக்கொள்வாரா என்பதையும்;
- (iii) இன்றளவில் இலங்கையில் நடைமுறையிலுள்ள கல்வி முறையில் மாற்றங்களை ஏற்படுத்துவதற்கு எதிர்ப்பார்க்கின்றீர்களா என்பதையும்;
- (iv) புதிய கல்வி முன்மொழிவுகளால் மாணவர்கள் எதிர்நோக்கும் அழுத்தங்களை குறைக்கும் முறை யாதென்பதையும்;

அவர் இச்சபைக்கு அறிவிப்பாரா?

- (ஆ) (i) அனைத்து அரசு பாடசாலைகளுக்கும் சமமாக வளங்களை பகிர்ந்தளிப்பதற்காக வகுக்கப்பட்டுள்ள திட்டங்கள் யாவையென்பதையும்;
- (ii) கல்வித் துறையில் நிலவும் கடும் போட்டித்தன்மையைக் குறைப்பதற்காக வகுக்கப்பட்டுள்ள திட்டங்கள் யாவையென்பதையும்;
- (iii) பல்கலைக்கழக கல்விசார் வாய்ப்புகளை அதிகரிப்பதற்காக வகுக்கப்படும் திட்டங்கள் யாவையென்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

8.

260/2024

கௌரவ (செல்வி) சட்டத்தரணி லக்மாலி ஹேமசந்திர,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) சமூக செலவுகள் தொடர்பில் இலங்கை, சர்வதேச நாணய நிதியத்தின் இலக்கை அடையவில்லையென 2024.11.23 ஆந் திகதி நடைபெற்ற ஊடக சந்திப்பில் சர்வதேச நாணய நிதியத்தின் இலங்கை அலுவலகத்தின் பிரதானி திரு.பீட்டர் புரூவர் தெரிவித்துள்ளதை அறிவாரா என்பதையும்;
- (ii) 2024 ஆம் ஆண்டுக்கான வரவு – செலவுத் திட்டத்தில் அஸ்வெகம், மூத்த பிரஜைகள், நாட்பட்ட நோய்களுக்கு ஆளாகியுள்ளவர்கள் மற்றும் மாற்றுத் திறனாளிகளுக்காக ஒதுக்கீடு செய்யப்பட்டுள்ள மொத்த நிதித்தொகை யாதென்பதையும்;
- (iii) 2024.11.23 ஆந் திகதியளவில் மேற்படி பணத்தொகையில் செலவு செய்யப்பட்டுள்ள பணத்தொகை யாதென்பதையும்;
- (iv) இதன் சதவீதம் யாதென்பதையும்;
- (v) சர்வதேச நாணய நிதியம் சமூக செலவுகளுக்காக (Social Spending) வழங்கும் இலக்கின் பிரகாரம் 2024 ஆம் ஆண்டில் சமூக செலவுகளுக்காக ஒதுக்கீடு செய்யப்பட்டுள்ள பணத்தொகை யாதென்பதையும்;
- (vi) இதற்கு போதியளவு நிதியை ஒதுக்கீடு செய்யாமைக்கான காரணங்கள் யாவையென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

9.

295/2024

கௌரவ சாமர சம்பத் தசனாயக,— பிரதம அமைச்சர் மற்றும் கல்வி, உயர் கல்வி மற்றும் தொழிற்கல்வி அமைச்சரைக் கேட்பதற்கு,— (1)

- (அ) (i) பத்தாவது பாராளுமன்றத்தில் அரசாங்க கட்சி உறுப்பினர்களுக்கு வழங்கப்பட்டுள்ள வாகனங்களின் எண்ணிக்கை யாதென்பதையும்;
- (ii) மேற்படி வாகனங்கள் எந்த அடிப்படையில் வழங்கப்பட்டுள்ளன என்பதையும்;
- (iii) மேற்படி வாகனங்கள் சனாதிபதி அலுவலகத்தால் வழங்கப்பட்டுள்ளனவா என்பதையும்;
- (iv) இன்றேல், அவற்றை வழங்கிய நிறுவனங்கள் யாவையென்பதையும்;
- (v) மேற்படி வாகனங்களில் கடமையாற்ற அரசாங்க சாரதிகள் பணியமர்த்தப் பட்டுள்ளனரா என்பதையும்;
- (vi) மேற்படி வாகனங்களுக்கான எரிபொருள், பராமரிப்புச் செலவுகள் மற்றும் காலமுறை சேவைகளை வழங்கும் நிறுவனங்கள் யாவையென்பதையும்;
- (vii) மேற்படி வாகனங்களுக்காக மாதாந்தம் செலவிடப்படும் தொகை யாதென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

10.

317/2024

கௌரவ தேவானந்த சுரவீர,— நகர அபிவிருத்தி, நிர்மாணிப்பு மற்றும் வீடமைப்பு அமைச்சரைக் கேட்பதற்கு,— (1)

- (அ) (i) கொழும்பு - 11, ஓல்கொட் மாவத்தையில் வர்த்தகத்தில் ஈடுபட்டிருந்த சில வர்த்தகர்களை தத்தமது வர்த்தக நிலையங்களிலிருந்து அகற்றி “மிதக்கும் சந்தை” வளாகத்தில் இவர்களுக்கு வர்த்தக நிலையங்கள் வழங்கப்பட்டுள்ளனவா என்பதையும்;
- (ii) போதிய வியாபாரம் இன்மையால் மேற்படி வர்த்தக நிலையங்கள் இன்றளவில் தோல்வியைச் சந்தித்துள்ளதை அறிவாரா என்பதையும்;
- (iii) அதனால், மேற்படி வர்த்தகர்கள் தாங்கள் ஏற்கெனவே வர்த்தகச் செயற்பாடுகளை முன்னெடுத்த இடங்களை மீளக் கோருவதை அறிவாரா என்பதையும்;
- (iv) ஆமெனில், ஏற்கெனவே வர்த்தகச் செயற்பாடுகளை முன்னெடுத்த இடங்களை இவர்களுக்கு வழங்குவதற்கான சாத்தியம் காணப்படுகின்றதா என்பதையும்;
- (v) “மிதக்கும் சந்தை”யை விருத்திசெய்வதற்காக இன்றளவில் மேற்கொண்டுள்ள நடவடிக்கை யான்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

## பொது அலுவல்கள் ஆரம்பத்தின் பொது பிரேரணை முன்னறிவித்தல்

பாராளுமன்றச் சபை முதல்வர்,— பாராளுமன்ற அமர்வுகள்,— பாராளுமன்ற நிலையியற் கட்டளை 8 இன் ஏற்பாடுகளினால் தடைபெறாமல், இன்றைய தின சபை அமர்வு நேரங்கள் மு.ப. 9.30 மணி முதல் பி.ப. 12.30 மணி வரையும், பி.ப. 1.00 மணி முதல் பி.ப. 5.30 மணி வரையும் இருக்குமாக. பி.ப. 3.30 மணிக்கு 8(5) ஆம் இலக்க பாராளுமன்ற நிலையியற் கட்டளை தொழிற்படுமாக. பி.ப. 5.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

## பிரேரணை முன்னறிவித்தல்களும் தினப்பணிகளும்

\*1.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— இறக்குமதி மற்றும் ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள் (இல.1),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டுச்) சட்டத்தின் 4(1) மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி, திட்டமிடல் மற்றும் பொருளாதார அபிவிருத்தி அமைச்சரால் ஆக்கப்பட்டு, 2024 டிசம்பர் 04 ஆம் திகதிய 2413/37 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.01.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\*2.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— செயல்நுணுக்க அபிவிருத்திக் கருத்திட்டங்கள் சட்டத்தின் கீழ் அறிவித்தல்,— திருத்தப்பட்டவாறான 2008 ஆம் ஆண்டின் 14 ஆம் இலக்க செயல்நுணுக்க அபிவிருத்திக் கருத்திட்டங்கள் சட்டத்தின் 3(4) ஆம் பிரிவின் கீழ் ஜே ஜே டெக்ஸ்டைல்ஸ் லங்கா (பிரைவேட்) லிமிடெட் தொடர்பில் அப்போதைய முதலீட்டு மேம்பாட்டு அமைச்சரால் விதிக்கப்பட்டு, 2024 ஆகஸ்ட் 26 ஆம் திகதிய 2399/16 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2024.12.03 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\*3.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— இறக்குமதி மற்றும் ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள் (இல. 2),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டுச்) சட்டத்தின் 4(1) மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், அப்போதைய நிதி, பொருளாதார உறுதிப்பாடு மற்றும் தேசிய கொள்கைகள் அமைச்சரால் ஆக்கப்பட்டு, 2024 மே 17 ஆம் திகதிய 2384/35 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.01.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\*4.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— துறைமுகங்கள் மற்றும் விமான நிலையங்கள் அபிவிருத்தி அறவீட்டுச் சட்டத்தின் கீழ் கட்டளை,— 2011 ஆம் ஆண்டின் 18 ஆம் இலக்க, துறைமுகங்கள் மற்றும் விமான நிலையங்கள் அபிவிருத்தி அறவீட்டுச் சட்டத்தின் 3(3) ஆம் பிரிவின் கீழ், துறைமுக மற்றும் விமான நிலைய அபிவிருத்தி அறவீட்டு தொடர்பாக அப்போதைய நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சரால் விதிக்கப்பட்டு, 2024 மார்ச் 28 ஆம் திகதிய 2377/39 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.01.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\* அரசாங்க அலுவல்களைக் குறிக்கின்றது.